

షట్కర్మయుక్తా

పండిత శ్రీపాద సుబ్రహ్మణ్యశాస్త్రిగారు

౧

“ఏం చేస్తున్నావు?”

“ఏం?”

“కాస్త సున్నం కావాలి.”

“దొడ్లో కుండలో వుంది కాదా?”

“నా కా సంగతి తెలుసును. కాస్త తెచ్చి పెట్టమన్న మాట.”

“నే నిప్పుడు కుండ ముట్టుకో నన్నమాట కాదా?”

“ఏమీ?”

“మడి కట్టుకున్నాను.”

“ఎందుకూ?”

“దాసీదానికి అంట్లు పడేయ్యాలి.”

“తరవాతా?”

“పోయి అలక్కోవాలి.”

“ఆ తరవాతా.”

“వంటిల్లు అలకాలి”

“అలికి?”

“ముగ్గు—”

“పెట్టి?”

“సడే. నీళ్లు పోసుకోవాలి.”

“పోసుకుని?”

“ఎసరు—”

“పెట్టి?”

“కుంభం వుడకెయ్యాలి కాదూ మరి? ఏది తప్పినా అది తప్పను మనకి. మూడు పూట్లా ఆరగిం పయితే గాని తిరువీధులు వేం చెయ్యడానికి స్వామికి శక్తి వుండొద్దా?”

“.....”

“నేను వెడుతున్నాను మరి. అచ్చాలు కనిపెట్టుకుంది.”

“కాస్త సున్నం కావా లంటే అంత దండకం విడేయ్యడం యెందుకూ?”

“వొక్క అడుగు దొడ్లోకి వేస్తే సున్నం వచ్చిదానికి నా దండకాన్ని మీ రంత నాగ తియ్యడం యెందుకూ?”

“.....”

“పొద్దెక్కి పోతోంది. మీ కేం, చెబుతారు కబర్లు. సున్నం కావడమో, అక్కర్లేక పోవడమో తేల్చుకుంటే తలుపు పోసుకోవాలి.”

“ఇంకా బరెషు పొద్దేనా యెక్కలేదు కదా, అప్పుడే మడేం నీకూ?”

“ఇంకా మొగమేనా కడకోలేదు కదా అప్పుడే సున్నమేం మీకూ?”

“నా సున్నాని కివాళ కొత్తా యేమిటి?”

“నా మడికి మాత్రం కొత్తా యేమిటి?”

“.....”

“తొరగా తెమల్చాలి. రెప్ప వెయ్యకుండా చూస్తూ కూచుంటు కాదు.”

౨

“వెంకి జవాబులు చెబితే మాత్రం అవుతుందా యేమిటి? సున్నం పట్టుకురా ముందు.”

“కూచోండి ఆలాగేను.”

“వెడతావు కాదా? సున్నం తేవూ?”

“లేవరు కాదా? సున్నం తెచ్చుకోయా?”

“ఇదిగో చూడూ, తీరా కూచున్నాను.”

“ఇదిగో వినండి, తీరా మడికట్టుకున్నాను.”

“చెప్పిన మాట వినవు కాదా?”

“వినీ మాట చెప్పరు కాదా?”

“.....”

“.....”

“నరే వెళ్లు.”

“పోనీ కూచోండి.”

“నా అవసరం రాకపోతే చూస్తాను కానియ్యి.”

“నా పని లేకపోతే మాట్లాడతాను పోయ్యిండి.”

“.....”

“ఉ! పోసుకోలు కభర్లు నాచేత కాదు. పట్టికోసమే కదా యీ రాయస మంతాను?”

“.....”

“సావకాశంగా చూసుకోండి.”

“.....”

“.....”

“వెళ్లిపోయింది. దీనిచేత సున్నం తెప్పించలేకపోయాను..... మొదటే నేను తెచ్చుకుంటే యీపాటికి మాలిపిల్లి దాటుదును.”

“వో మా టింట్లోకి రావాలి.”

“.....”

“మిమ్మల్నే.”

“.....”

“వినపడదా?”

“ఏం?”

“తొరగా వస్తే చద్దన్నం పెడతాను. లేకపోతే నావల్ల కాదు.”

“అంటే?”

“ఆలస్యం చేస్తే మీరు పెట్టుకోవాలి.”

“ఇంతకంటే అదే నయం. వెళ్లి నీపని నువ్వు చూసుకో.”

“కంచం కూడా మీరే కడిగేస్తారా యేమిటండీ?”

“అదేమిటి?”

“పోయిలో నిప్పు పడేశాను. అది రాజిందంటే నీళ్లు పోసుకుని మడి కట్టుకుంటాను. ఇక చద్దికుండ ముట్టుకోను. కంచం కేసి చూడనేనా చూడనూ.”

“పోనీ, మధ్యాహ్నం కడుగుదువు గాని లేనువ్వు.”

“అంతే గాని మీ రిప్పు డన్నానికి లేవరన్న మాట.”

“.....”

“లోకంలో తీరి కూచుని అన్నానికి పొద్దు పోగొట్టుకోవడం యెక్కడా చూడలేదమ్మా, యిదేం సడసమో కానీ.”

“.....”

“భూమ్మీద మాఅమ్మా, మాపిన్నీ —
ఇద్దరే పెట్టిపుట్టారు.”

“ఎంచేతో?”

“మా పిన్ని అల్లుడు అనాచారం కలిసి
పోతుం దేమో అని మా రత్తిని కూచోపెట్టి
స్వయంగా వండుకుంటాడు అన్నం. మా
అమ్మ పెద్దల్లుడు కభర్లు మించిపోతా యని
పొద్దెక్కి దాకా కూచుని అన్నం తిన్న కంచం
స్వయంగానే కడిగేసుకుం—”

“నోరు ముయ్యి.”

“నాది మడిబట్టండీ.”

“టాట్!”

“అబ్బో! దర్దుఫారానికే యింత యింగ్లీ
పయితే బి. యే. అయితే యిక భూమే కన
పడకపోవునేమో?”

“.....”

“.....”

“గిల్లి కజ్జా పెడుతుంది భడవ. నాలుగు
వాయిస్తే బుద్ధి వచ్చును; గాని—అయినా—
యికముందు ప్రతి పనీ సకాలలో స్వయంగా
చేసేసుకునీపద్ధతి ఆలోచించుకోవాలి.”

3

“ఏమిటి వంట యివాళ?”

“అన్నం వార్చాను.”

“ఆధారం యేమిటని అడుగుతున్నాను.”

“మూడు సోలల గిన్ని.”

“.....”

“దాని కేమో పొయ్యి.”

“.....”

“దానికి పుడకలూ, పిడకలూనూ.”

“.....”

“దానికి అగ్గిపెట్టి.”

“మాట్లాడితే గరిగమ్మ వాటం. సిగ్గు లేక
పోతే సరీ.”

“సిగ్గెందు కుండలీ నాకూ? మీరు
తెచ్చిన కూర్లన్నీ కుళ్లిపోతున్నా యనా?”

“అచ్చాలిని పంపమన్నాను కాదూ
సంతకి?”

“నేను మిమ్మల్ని వెళ్లమన లేమా?”

“అదై తేం?”

“మీ రై తే యేమీ?”

“సంతలోనుంచి కూరలు నేను మోసు
కు రానా?”

“పొయి దగ్గర కూచుని వంట నేను
స్వయంగా చెయ్యనా?”

“.....”

“మీరు వీధిలో చీట్లపేకా, నే నింట్లో
గవ్వలూ ఆడుతూ కూచుంటే యెంత దర్జాగా
వుంటుందో యెప్పు డేనా ఆలోచించారా?”

“మాట్లాడిస్తే నువ్వు హద్దులో వుండవు.
ఛీ.”

“వెళ్లిపోతా రేమండీ?”

౪

“వంట అయింది.”

“మా ఆట కూడా అయిపోయింది దన్న
మాటే. ఇక రెండేళ్లులో విసిగిడి ఆట కట్టా.
నువ్వు వడ్డిన క్రయంలో వుండవచ్చు.”

* * * * *

“వంట అయింది.”

“అయిందా? వొస్తున్నాను. వొక్క
క్షణం— యీ వెళవ గుర్రం అడ్డు వచ్చింది;
గాని లేకపోతే యీ వాటికి సగంభోజన మైపో
యివుండును.”

* * * * *

“వంట అయింది.”

“వొక్క పదినిమిషాలు వోపిక పట్టా. ఈ
లోపుగా నాకు కంగారు పుట్టించకు. వీడి ఆట
యీమాట తప్పకుండా కట్టితిరాలి.”

* * * * *

“వంట అయింది.”

“వేపుకుని తినేస్తున్నా వేమిటి, మంచి రస
కందాయప్పట్టులో వచ్చి? కాస్తేపు పూరుకో
లేవూ? ఇప్పుడేనా చద్దన్నం తిన్నానూ?”

* * * * *

“వడ్డించవచ్చు.”

“దిక్కుమాలిన భోజనం యెప్పుడూ
వుండేదే. ఈమాత్రం మహాభాగ్యానికి ఆట కట్టి
పెట్టుకుని చచ్చారా యేమిటి పాపం?”

“.....”

“మీ రిలా శావడంచేత విన్నన్న చిన్న
పుచ్చుకున్నాడో యేమిటో. తొరగా వెళ్లి పిలు
చుకు రండి.”

“.....”

“మీకోసమే చెబితే అలా తలుకుబెళుకు
లన్నీ చూపిస్తా రేమి టండి చూపుల్లోనూ?”

“వడ్డించ మంటే యీ పుషన్యాసం యే
మిటి?”

“నుంచున్న పళ్లంగానే వడ్డిచాలి
కాబోలు. అవునా? అంతోందరిగా వుందా?”

“తీరి కూచుని పొద్దు పోగొట్టుకోవడం
యెందుకూ?”

“పోయిన పొద్దులాగా పోయింది. ఇంకో
ఆట—”

“ప్రాణాలు కొరికెయ్యక నన్నిలా బతక
నియ్యి. విస్తల్లో నాలుగు మెతుకులు పడేశా
వంటే నువ్విక కాశీ వెళ్లక్కర్లేదు.”

“మీ మాటో మరీ?”

౬

“నీళ్లు పోసుకోరా యేమిటి?”

“శీతాకాలంలో రోజూ పోసుకోకపోతే
మునిగిపోదులే.”

“అక్కడికి నిన్న పోసుకున్నట్లు.”

“రేపు తప్పకుండా పోసుకుంటాను, నీళ్లు
కాచు.”

“అయితే నీళ్ల పాయిలో నిప్పేసి వస్తాను,
వొక్క క్షణం కూచోండి వీటమీద.”

* * * * *

“పప్పేదీ?”

“కూరలో వుంది చూసుకోండి.”

“దేని కది వేరే వండకూడదూ?”

“.....”

“ఆరాధాంత సిద్ధాంతా లన్నీ యిదా కానే అయిపోయాయి. ఇక వండింది నేను వడ్డించడమూ, వడ్డించింది మీరు తినడమూనే తరవాయి.”

“ఈ నెల్లాళ్లు కప్పపడితిరా పనిపుట్ల ధాన్యమూ, అయిదువందల రూపాయలూ చేతికి వస్తాయి. మళ్ళీ సంవత్సరందాకా మీకు స్వేచ్ఛ. అదృష్టజాతకం. పెట్టి పుట్టారు. వుంద నా, లే దనా?”

* * * *

“.....”

“అబ్బా! పెరుగు పులుపు రొడ్డు నాలిక చిల్లడిపోతోంది.”

“కొత్త శిస్తులు వస్తే గాని యిక అమా వాన్య వెళ్లదు. యాభై రూపాయలికి పైగా మీ పొగాకే తగలేసింది.”

“నిన్న చప్పగా వుం దని వంకలు పెట్టారు కాదూ మరీ?”

“అన్నట్టు పొగాకు అయిపోయింది. ఇవాళ వొక రూపాయ యివ్వాలి.”

“కమ్మగా వుండీలాగ తోడు పెట్ట గూడదూ?”

“ముందు పొలమూరు వెళ్లి వచ్చి తర వాత అడగడం.”

“చప్పనకి ప్రతిమాట పుల్లన కాని కమ్మన కాదు.”

౨

“ఎక్కడికో ప్రయాణం?”

“రైతు లిప్పుడు కనపడతారా?”

“ఏం?”

“ఏం కనపడకా?”

“ప నుంది.”

“పొలాలూ వెళ్లరా?”

“ఏ దేనా పురమాయిస్తావా యేమిటి?”

“మీరూ పొలాలే వెళ్లండి. వద్దన్నవా రెవరు?”

“పొలమూరు వెళ్లి మక్తాధాన్యం పట్టించుకు రావాలి.”

“.....”

“చంపేశావు.”

“చెయ్యి చాప నక్కల్లేదు. ఇస్తా నంటే నే నివ్వడమే. అయితే తొరగా వెడితేనే రూపాయి. ఆలస్యం చేస్తే అర్ధరూపాయే. వెడుతూ వెడు తూ యెక్కడేనా చీట్లు ముట్టుకున్నా రంటే మాత్రం పావలే. తెలిసిందా?”

“వచ్చాక చీట్లో, చదరంగమో ఆడితే నరీ, మళ్ళీ బతకవచ్చు.”

“.....”

“ఇవాళ తప్పదు మీకిది.”

౩

“.....”

“దిక్కు మాలిన శిస్తులు గానీ—”

“వెళ్లి తీరాలి.”

“అదేం కర్మ పుండీ?”

“వడగొట్టేసింది.”

“చలిచేత. కదూ?”

“చచ్చి వస్తే—”

“ఎలా వచ్చారండీ పాపం?”

“.....”

“మీ ఆపస్మోపాల కేం గాని వనూ శ్లే మాత్రమో చెబుదురూ.”

“కసిన్ని మంచినీ శ్లేనాయిస్తూముందూ.”

“ఏనా అంటే?”

“ఇలాంటప్పడేనా కాస్త కాఫీ చేసి యివ్వగూడదూ?”

“కాస్త మినహారొట్టి కూడా చేసిపెట్టనా?”

* * * *

“నా కక్కర్లేదు.”

“ఏం?”

“ఇందాకానే పులుపు చీచ్చుగా వుంది. ఈపాటికి బురబుర యెత్తే వుంటుంది.”

“అయినా కాస్త పుచ్చుకు చూడండి.”

“ఉప్ప వేసి తెచ్చావా యేమిటి?”

“అబ్బే.”

“మరేం చేశావూ?”

“నిమ్మకాయ పిడిచాను.”

* * * *

“మూడు బొత్తులు. డబ్బయి అయిదు రూపాయలు.”

“.....”

“ఇది నూరురూపాయల నోటూ.”

“.....”

“ఇది యాభై”

“.....”

“ఇవి నాలుగు పదులు.”

“.....”

“మూ డైదులు.”

“.....”

“రెండువందల యెనభై రూపాయ లన్న మాట. ఏ బాప తిడి?”

“ఇది అరటితోట శిస్తు. చెరుకుతోట శిస్తు అమావాస్య వెళ్లక వస్తుంది.”

“ధాన్యమో?”

“తెల్లారేటప్పటికి వస్తాయి బళ్లు.”

“రూపాయ వెనక్కి తీశారెందుకూ?”

“ఇందాకా—”

“ఇలా యివ్వండి చెబుతాను.”

“.....”

“ఇవ్వండి ముందు.”

“నా చేతిలో నుంచి నీచేతిలోకి, నీ చేతిలోనుంచి నా చేతిలోకి—ఎందుకూ యీ గుంట తిరుగుళ్లు?”

“మాట్లాడ వద్దు. ఇవ్వండి.”

“.....”

“ఇప్పు డాలస్యం చేసినా యిందాకటి మాటే.”

“అబ్బ! చంపుతావు నువ్వు. మరి పుచ్చుకో.”

“ఇదిగో పట్టుకు వెళ్లండి.”

“దాని సి గ్గోసిన పట్టుదల. నీ చేత్తో యివ్వాలనీ.”

“నా చేత్తో కాకపోతే—? చేతిలోది చేతిలోంచే యెగరేద్దా మనుకున్నాను కా మోసు పాపం. దిగండి గుర్రం.”

౬

“మిమ్మల్ని దయ తలచ కూడ దండీ.”

“ఏం అపరాధం చేశానూ?”

“నూ రంతా తిరిగితే గాని దొరికేకే కాదుట.”

“ఎందుకోసము?”

“అవునా కాదా?”

“ఇవాళ బరిసావిట్లో వేశారు మకాం కుర్రా శ్లంతానూ.”

“ఇప్పుడు రావడానికి వీ ల్లే దని కూడా అన్నారుట కాదూ?”

“అన్న మాట నిజమే. కానీ—”

“ఇక కానీ యెందుకూ? వెళ్లండి పాపం. ఎంత కష్టంగా వూదో యింటికి రావడం అంటే మీకు.”

“ఇంతకీ ప నేమిటో చెప్పావు కాదు”.

“చెబితే మాత్రం వస్తుందా యేమిటి యింతకంటే సరసం?”

“.....!”

“ఎండపడి రావడమే కాకుండా నోరు చేసుకుని అడిగారు కూడానూ అని—వొక్క ఊణ మేనా యిల్లు పట్ట రమ్మా, యేం పాపమో కానీ!”

“.....”

“పోనీ అని చేసి యిస్తే మాత్రం? మళ్లీ యెప్ప లూటే. చెయ్యి కడుక్కోవడం తరవాయి.”

“ఏమేనా ఫలహారం తయారు చేశావా యేమిటోయ్!”

“ఫలహారం కాదు, బండలు.”

“ఏదీ తొరగా పట్టుకురా.”

“అవతల మించిపోతోందా యేమిటి?”

“మించి పోతోందా అంటే వాయువేగ మనోవేగాలమీదే. మహా నిక్కచ్చిగా నడుస్తోంది దళావతారీ. అసలు రావడానికే మనస్సు వొప్పింది కాదు. ఇక నువ్వు తరవాయి అట్టేపెట్ట వని—”

“మీ కివ్వకుండా అంతా మింగేస్తా ననుకున్నారా యేమిటండీ?”

“.....”

“.....”

“కాఫీ చేశావా? దీనికి సాయం రెండు పకోడీలు కూడా వుంటేనా?”

“నో రూరుతోందా?”

“మెల్లిగా అడుగుతున్నావా?”

“తింటూన్నట్టే వుంది కామోసు.”

“వొక్క దెబ్బని.”

“ఇక చెయ్యడం యెందుకూ పని చెడి?”

* * * *

“పోనీ వెళ్లండి నా కే?”

“ఇంకా యేవో తరవాయి అట్టే పెట్టావా?”

“వెళ్లండి.”

“వెళ్లను. రా మరి.”

“మీ రిక్కడ ఆలస్యం చేశా రంటే వాళ్లు గెంటుస్తారు సుమండీ.”

“వాళ్ల మొహం! నా సరదా కోసం నేను వెడతాను కానీ—వోహో! అదా? తాంబూలదానంబు తప్పక—”

“ఆడా మొగా భేదం తెలియదా యేమిటండీ మీకూ?”

“పద్యం దిద్దెయ్యనూ? అలాగే వుండ నిస్తా ననుకున్నావా? వా! తమలపాకులు కా వివి. వెన్నాకులు.”

“.....పోక చెక్క లేమిటో?”

“కలకండ పలుకులే. అయితే తాంబూలం తరవాత యేమిటో జ్ఞాపకం వూదా?...”

“దీని తరవాత యేమిటో యెరుగు దురా?.....”

“అంతే, అంతే. ముక్తాయిపు బులబులా గా తేలిపోవాలి గానీ—మరి సెలవూ.”

“దీల్లో మాత్రం పండితులే — ఇదిగో! దీపాలు పెట్టేటప్పటికే రావాలి యింటికి.”

౧౦

“అన్నకాడికి ఆలస్యం అయినట్టా లేనట్టా? అరిగో, గుడిదగ్గర మనుష్యులు కన పడుతూనే వున్నారు. వేళ తప్పలేదు. అయితే

దీపాలు పెట్టడం అంటే పొద్దు గూకడమా? చీకటి పడడమా?.....అట్నుంచి నరుక్కు వద్దాం.....”

“.....”

“వినపడలేదు. మళ్లీ.....”

“.....”

“చిటపటచినుకులు దుప్పటి—”

“.....”

“ఇదిగో. ఇక్కడ యింతసేపు నుంచో పెట్టి ఆలస్యం అయిం దని పేచీ వెడితే నేను వొప్పకోను.”

“రేచీక తేనా పెట్టాడు కా దమ్మా దేముడూ.”

“నా కళ్లు పోవా లని వుందా?”

“నే నడిలిపోయి మంచం పట్టా లని వుందా?”

“ఇంతట్లో కే?”

“ఇంకాస్త పెందరాడే వస్తే యేం?”

“రేపణ్ణుంచి సరిగ్గా వస్తాను రిప్పువాచీ కొని ఇయ్యి మరి.”

“రిప్పువాచీలు అమ్మివాళ్లు బుద్ధికూడా అమ్ముతారా?”

౧౧

“ఆకు లేవు.”

“కంచం వెట్టు.”

“చీకట్లో నేను కడగలేను బాబూ.”

“నాకు మాత్రం చీకటి కాదూ ఆకులు కొయ్యడానికి?”

“మరి పగ లంతా యేం చేశారూ?”
 “ఇప్పుడు చెప్పిన మాట ను వ్వప్పుడే
 యెందుకు చెప్పావు కాదూ?”
 “ఇంట్లో యేం వుందో యేం లేదో
 కాస్త చూసుకోనక్కర్లేదూ మీరూ?”
 “నువ్వు చెప్పింది తేవడమే నా పూచీ.”
 “అయితే ఆకు లుంటేనే వడ్డించడం
 నా పూచీ.”

* * * *

“కూర లే దన్నమాట.”
 “ఇది కొబ్బరికాయ పచ్చడండీ.”
 “చారు కాచావా?”
 “మిరియా లయిపోయాయి.”
 “మజ్జిగేనా పోగిచావా?”
 “మీరు వాము తెచ్చారా?”

“అయితే పొడిపిడచలు మింగ మం చేసి
 లావా?”

“పోనీ పప్పులునుతో తడుపుకోండి.”

* * * *

“నెయ్యి బాగా కాగలేదు.”
 “రేపణ్ణుంచి మీమట్టుకు బజారు నెయ్యి
 తెప్పించుతాను లెండి.”

* * * *

“ఇది మజ్జిగా పానకమా?”
 “అదీ కాదు యిదీ కాదూ.”
 “మ రేమిటి?”
 “మానకం.”

“అంటే?”
 “రెండూ కలిశా యన్న మాట.”
 “ఎవ రేనా మజ్జిగలో పంచదార వేసు
 కుంటారా?”
 “ఎవ రేనా నిక్షేపం లాంటి పెరుక్కి
 ఇలాగ వంకలు పన్ను తారా?”
 “ఏం?”
 “ఏ మంటే? ఎప్పు డేనా యింటి మజ్జిగ
 తాగిన పాపాన్ని పోతేనా?”

* * * *

“ఇక లేవ మంటావా?”
 “ఇంకా కూచో మని మాత్రం అన్నానా
 యేమిటి నేను?”

౧౨

“అదృష్టవంతు డైన మొగాడికి, భోజనం
 చేసి లేచాటప్పటికే తమలపాకుల చిలక
 లందించే పెళ్లాం దొరుకుతుంది.”

“పెట్టి పుట్టిన ఆడదానికి తనతోటే
 తాంబూలం వేసుకునే మొగుడు దొరుకు
 తాడు.”

* * * *

“పక్క దులుపుతావా?”
 “అప్పుడే తొక్కేశారా యేమి టండీ?”
 “కళ్లు మూసుకుపోతున్నాయి.”
 “అంత అతిశయం అయితే యెలా
 గండీ?”

౧౩

“చలి వాణికించేస్తోంది.”

“శాలువమీద బూర్నిను కూడా కప్ప
నా యేమిటి?”

“అలా పోయింది కా దిది.”

“కుంపటి యెత్తుతా నుండండి.”

“.....”

“.....”

“పోనీ నా కొక్కడి కేనా యేమిటి?”

“ఆమాటమీద నిలవండి.”

దుర్యోధనున కై సహదేవవాక్యము

మాగంటి రామకృష్ణశాస్త్రి గారు

చెలిమిన్ బాండవకారవుల్ మనుటయే శ్రేయము; మున్నాడిన
ట్లెలలో సా మిడి రాజ్యమున్ని లికికొమ్మిరీతి గాదేని సం
కులసంగ్రామమునకా సగర్భ్య సుతసంక్షోభంబు చేకూరెడిం
గులనాశమున కర్థనాశమున కీ కోనేల దుర్యోధనా!

క్రొత్తడికట్టుఁబుట్టములఁ గ్రూరత విప్పట గాదు, ఈరసం
బెత్తి విషాశనం బొనఁగి, యింట శిఖం దరికొల్పి, దాయలన్
మిత్తి క్రొసంగఁజూచు నవినీతియుఁ గాదు, కిరీటి గాండివం
బెత్తి శిరంబు నాటుతఱి నీన యెఱిగెదు తత్రభావముల్.

కపటమునం జయంబుఁ గొను కౌతుక మింతటఁ గట్టిపెట్టు, మా
ద్రుపదతనూజఁ గీడ్వఱుప ధూర్తతఁ జూపిన క్రొవ్వు, నాటినే
రువుఁ గొససాగ వింక, కల రూపు వచించితి మేలుకొమ్ము, జూ
దపుకిటుకుల్ రహింప విక ధర్మవిరోధము హానిఁ గూర్చదే?

మునుపటిరీతి గాదు మొగమోటమి యుద్ధమునందు లేదు, ఏ
మనవులు చెల్లనీదు పగ, మక్కువ లొక్కడ సాగి రావు, ఈ
చనవులు కాన రా వచట, జాతియు భూతియు కావు గావు సు
మ్మనిఁ దలపడ్డఁ బొండుసుతు లన్నలు, దమ్ములు నంట సాగునే?